



સાહેબજીની પધરામણીની ઘડીઓ રળિયામણી



૧ ઓક્ટોબર, સોમવાર... પારમિતા મંદિરમાં વ્રતધારી સંત અ.નિ.

પૂ. પ્રફુલ્લભાઈને તેઓના પ્રાગટ્યદિને યાદ કરી પ્રાર્થના કરી અમદાવાદ પ્રતિ પ્રયાણ કર્યું. અમદાવાદમાં 'ગુજરાત લો સોસાયટી'ના ઉપપ્રમુખ તેમજ ગુજરાત હાઈકોર્ટના જાણીતા એડવોકેટશ્રી સુધીરભાઈ નાણાવટીના ઘરે તેઓના જન્મદિન નિમિત્તે પધારી આશિષ પાઠવી સ્મૃતિભેટ અર્પણ કરી તેમજ તેઓના સુખદ અને નિરામય જીવન માટે પ્રાર્થનાઓ કરી. સમગ્ર પરિવારના મુક્તોને સત્સંગનું સુખ આપી હસમુખભાઈના ઘરે પધારી તેઓનાં ધર્મપત્ની હર્ષિતાબહેનના નિરામય સ્વાસ્થ્યલાભ માટે પ્રાર્થના કરી તથા પરિવારના સૌ મુક્તોને સત્સંગનું સુખ આપ્યું. ત્યાંથી દ્વિજેનભાઈ સાથે શેડ બનાવવાની ફેક્ટરીમાં પધરામણી કરી તથા ત્યાંના અગ્રણી મુક્તોને મળ્યા. દ્વિજેનભાઈ-સમીરાબહેનના ઘરે પધરામણી કરી, ગોષ્ઠિનો લાભ આપી દિવ્યેશભાઈ-અમીરાબહેનના ઘરે પધાર્યા. સાંજે ઉપાસનાધામમાં આરતી અર્પણ કરી ઉપસ્થિત સ્થાનિક ભક્તોને ગોષ્ઠિનો લાભ આપી બોપલમાં યુનિટી કોમ્પલેક્સમાં પધાર્યા. દિવ્યાંગભાઈ-ચેતનાબહેનના ઘરે પધરામણી કર્યા બાદ ધનજીમામા-સાવિત્રીબહેનના ઘરે યોજેલ સભામાં પધારી સૌને સત્સંગલાભ આપ્યો ને ત્યારબાદ રાત્રિરોકાણ કર્યું.

૨ ઓક્ટોબર, મંગળવાર... સવારે મંગલપૂજામાં ધનજીમામા-સાવિત્રીબહેન અને સૌ પરિવારજનોને આશીર્વાદ પાઠવ્યા. ઉપાસનાધામમાં અ.નિ. સદ્ગુરુ સંત પ.પૂ. સનંદભાઈ, પ.પૂ. વિઠ્ઠલભાઈના શ્રાદ્ધ નિમિત્તે યોજેલ મહાપૂજામાં પધારી પ્રાર્થનાઓ કરી તેમજ ઉપસ્થિત સૌ ભક્તોને બંને સદ્ગુરુ સંતોનાં જીવનમાહાત્મ્યની વાતો કરી આશીર્વાદ પાઠવ્યા. આ પ્રસંગે ગુજરાતના ધારાસભ્ય શ્રી બાબુભાઈ જમનાદાસભાઈ પટેલ, વાસુદેવભાઈ, અતુલભાઈ લેખડિયા આદિ મહાનુભાવો પધાર્યા. ઈલાબાના 'અનુપમ' આવાસમાં પધરામણી કરી. તેઓના ઘરમંદિરે ધૂન-પ્રાર્થના કરી નજીકમાં નિવાસ કરતા નીલેશભાઈના ઘરે પધરામણી કરી સૌ પરિવારજનોને આશીર્વાદ પાઠવ્યા. ત્યાંથી નરોડામાં મહેશભાઈ-ભાવનાબહેનના ઘરે યોજેલ સભામાં પધારી નરોડા મંડળના ભક્તોને આશીર્વાદ પાઠવ્યા. રાત્રે દહેગામમાં વાડીભાઈના ઘરે પધારી સૌ પરિવારજનોને તેમજ સ્થાનિક ભક્તોને ગોષ્ઠિનો લાભ આપી આરામમાં પધાર્યા.

૩ ઓક્ટોબર, બુધવાર... સવારે વાડીભાઈના ઘરે મંગલપૂજામાં દહેગામ મંડળના સ્થાનિક મુક્તોને સત્સંગનું સુખ આપી આશીર્વાદ પાઠવ્યા. ધનસુખભાઈના ઘરે પધરામણી કરી સાંજે બ્રહ્મજ્યોતિ-

મોગરી પધાર્યા. શ્રી ઠાકોરજીનાં દર્શન-પ્રાર્થના કરી વલ્લભવિદ્યાનગરમાં જ્યેન્દ્રભાઈ-રેખાબહેનના ઘરે માતૃશ્રી અ.નિ. પુષ્પાબાના શ્રાદ્ધ નિમિત્તે તેઓના ઘરે ગુરુસભાના યુવકો દ્વારા યોજેલ કીર્તનસંધ્યામાં પધારી આશીર્વાદ પાઠવ્યા. ત્યાંથી આણંદમાં રજનીભાઈ-પરેશાબહેનના ઘરે પધરામણી કરી મંડળના મુક્તોને સત્સંગ-ગોષ્ઠિનો લાભ આપ્યો. કાયમી વસવાટ માટે પોર્ટુગલ પધારતાં જિમીભાઈનાં પત્ની મનીષાબહેનને વિદાયની શુભેચ્છાઓ અને આશીર્વાદ પાઠવ્યાં.

૪ ઓક્ટોબર, ગુરુવાર... બ્રહ્મજ્યોતિમાં નિવાસ કરી સ્થાનિક ભક્તોને સત્સંગનું સુખ આપ્યું.

૫ ઓક્ટોબર, શુક્રવાર... સવારે સ્વાસ્થ્યલાભ માટે નેચરક્યોરમાં પધાર્યા. રાત્રે વડોદરાથી પધારેલ ગોવિંદભાઈ તેમજ સ્થાનિક ભક્તોને ગોષ્ઠિનું સુખ આપ્યું.

૬ ઓક્ટોબર, શનિવાર... સવારે અ.નિ. સદ્ગુરુ સંત પ.પૂ. ડૉ. વિઠ્ઠલભાઈના શ્રાદ્ધ નિમિત્તે પારમિતા મંદિરમાં યોજેલ મહાપૂજામાં પધારી પ્રાર્થના કરી તેમજ ઉપસ્થિત સૌ ભક્તોને પ.પૂ. ડૉ. વિઠ્ઠલભાઈનાં જીવનમાહાત્મ્યની અદ્ભુત વાતો કરી આશીર્વાદ પાઠવ્યા. રાત્રે 'પ્રજ્ઞાનતીર્થ સર્વાંગી શિક્ષણ સંસ્થાન' વિદ્યાસંકુલમાં 'મિત્ર' શાળા દ્વારા આયોજિત ગરબા ઉત્સવમાં પધારી ઉપસ્થિત સૌને આશીર્વાદ પાઠવ્યા. આ પ્રસંગે ચારુતર વિદ્યામંડળના પ્રમુખશ્રી ભીખુભાઈ પટેલ તથા અન્ય મહાનુભાવોને ગોષ્ઠિનો લાભ આપ્યો. સમગ્ર આયોજનની સેવામાં રત સૌ કાર્યકર્તાઓ ઉપર પ્રસન્નતા વરસાવી.

૭ ઓક્ટોબર, રવિવાર... સાંજે બ્ર.સ્વ. કાકાજી મહારાજની સ્મૃતિમાં યોજેલ કીર્તન આરાધનામાં પધારી કીર્તન-ભક્તિનો આનંદ માણ્યો તથા ઉપસ્થિત ભક્તોને આશીર્વાદ પાઠવ્યા.

૮ ઓક્ટોબર, સોમવાર... સવારે આત્મીયધામ-બાકરોલથી પૂ. ગુરુપ્રસાદ સ્વામી, પૂ. પરિન્દુભાઈ ભગત (કાકુન) આદિ મુક્તોને સત્કાર્યા તેમજ ગોષ્ઠિનો આનંદ આપ્યો. સાંજે કેનેડાથી પધારેલ અનુપમ સ્વજન સતીશભાઈ-કુસુમબહેનને સત્કાર્યા. તેમજ તેઓને નૂતન મંદિર નિર્માણ સ્થળે લઈ જઈ વિવિધ પ્રવૃત્તિનાં દર્શન કરાવ્યાં તેમજ ગોષ્ઠિનો આનંદ કરાવ્યો. પેટલાદમાં જ્યંતીભાઈના ઘરે પધારી તેઓના નિરામય સ્વાસ્થ્યલાભ માટે પ્રાર્થના કરી આશીર્વાદ વરસાવ્યા. ત્યાંથી વડતાલ-બાકરોલ રોડ પર વડીલ મુક્તરાજ શાંતિમામાના ઘરે પધારી તેઓના સ્વાસ્થ્યલાભ માટે પ્રાર્થના કરી.



૯ ઓક્ટોબર, મંગળવાર... બપોરે મુંબઈથી પધારેલ જગતભાઈ કિલાવાલાને મુલાકાત આપી ગોષ્ઠિનો લાભ આપ્યો. રાત્રિસભામાં સૌરાષ્ટ્ર અને કચ્છની યાત્રાએથી પરત પધારેલ પૂ. શાંતિદાદા અને પૂ. દિલીપભાઈએ ત્યાંના ભક્તોના મહિમાની અદ્ભુત વાતો કરી તેનાં શ્રવણ કર્યાં. કચ્છના ભક્તોએ ભાવથી બનાવીને મોકલાવેલ વિશિષ્ટ હારનો સ્વીકાર કરી સૌ ભક્તોને આશીર્વાદ પાઠવ્યા.

૧૦ ઓક્ટોબર, બુધવાર... બ્રહ્મજ્યોતિમાં નિવાસ કરીને સ્થાનિક ભક્તોને તેમજ દર્શનાર્થે પધારેલ અનેક ભક્તોને સત્સંગનું સુખ આપ્યું.

૧૧ ઓક્ટોબર, ગુરુવાર... સવારે બ્રહ્મજ્યોતિ-મોગરી મંદિરે શ્રી ઠાકોરજીની સેવામાં રત નર્મદાશંકરભાઈ ઝવેરીના ૯૧મા જન્મદિને તેઓના સર્વાંગી નિરામય સ્વાસ્થ્ય માટે આશીર્વાદ પાઠવ્યા.

૧૨ ઓક્ટોબર, શુક્રવાર... સવારે બ્રહ્મજ્યોતિથી નીકળી સુરત પધાર્યાં. શૈલેશભાઈ રૂપાલાના નૂતન આવાસમાં પધરામણી કરી પ્રાર્થના કરી સૌ પરિવારજનોને આશીર્વાદ પાઠવ્યા. બપોરે જગદીશભાઈ અંબાણીના ઘરે પધરામણી કરી પરિવારજનોને સત્સંગનું સુખ આપી અનુપમ મિશનના સુરત મંદિરે પધાર્યાં. સ્થાનિક ભક્તોને સત્સંગ-ગોષ્ઠિનો આનંદ આપ્યો. સાંજે વિક્રમનગરની વાડીના હોલમાં યોજેલ સભામાં પધારી મંડળના સૌ ભક્તોને આશીર્વાદ પાઠવ્યા. સભામાં પધારેલ સુરતના જોઈન્ટ કમિશ્નરશ્રી હરિકૃષ્ણભાઈને આશીર્વાદ પાઠવ્યા. સભા બાદ વિક્રમનગર વાડીમાં યોજાયેલ નવરાત્રીના ગરબા ઉત્સવમાં આરતી અર્પણ કરી. મંદિરે મોડી રાત્રિ સુધી સ્થાનિક ભક્તોને ગોષ્ઠિનો આનંદ કરાવી આરામમાં પધાર્યાં.

૧૩ ઓક્ટોબર, શનિવાર... સવારે મંદિરના હોલમાં સ્થાનિક ભક્તોને મંગલ પૂજાદર્શન-આશિષનો લાભ આપ્યો. ખંભાસલામાં નરેન્દ્રભાઈના ઘરે પધરામણી કરી સભામાં સ્થાનિક ભક્તોને સત્સંગલાભ આપ્યો. રસિકભાઈ ચાંગેલાના ઘરે પધરામણી કરી આશીર્વાદ પાઠવ્યા. સુરતમાં બટુકભાઈના સ્વાસ્થ્યલાભ માટે હોસ્પિટલમાં મળવા પધાર્યાં. બપોરે સુરત મંદિરેથી સૌની ભાવભરી વિદાય લઈને અંકલેશ્વર પ્રતિ પ્રયાણ કર્યું. અંકલેશ્વર મંદિરના પ્રાંગણમાં મંડળના સૌ ભક્તોએ હૃદયના ભાવથી ભવ્ય સ્વાગત કર્યાં, તે સૌના ભાવ ઝીલી આશીર્વાદ પાઠવ્યા. અંકલેશ્વર મંદિરના નૂતન રિનોવેટેડ હોલનું લોકાર્પણ કરી સભામાં પધાર્યાં. સૌ ભક્તોની ભક્તિને બિરદાવી, આશિષ પાઠવી રાત્રિરોકાણ માટે રાજેશભાઈ-મીરાંબહેનના ઘરે પધાર્યાં. રાત્રે સ્થાનિક યુવકોને ગોષ્ઠિનો લાભ આપી સૌને બ્રહ્માનંદ કરાવ્યો.

૧૪ ઓક્ટોબર, રવિવાર... સવારે રાજેશભાઈ-મીરાંબહેનના ઘરે મંગલ પૂજામાં સ્થાનિક ભક્તોને આશિષ પાઠવી, સૌની ભાવભરી વિદાય લઈ બ્રહ્મજ્યોતિ પધાર્યાં. અ.નિ. વિનોદમામાની ત્રયોદશીની મહાપૂજામાં પધારેલ પરિવારજનો, મહાનુભાવોને મળ્યા. અમદાવાદથી



પધારેલ વાસુદેવભાઈને સત્કારી ગોષ્ઠિ કરી. રાત્રે ૮:૦૦ વાગ્યે પારમિતા મંદિરમાં 'મંદિર નિર્માણ થકી દિવ્ય સંસ્કૃતિનું નિર્માણ' વિષય પર અદ્ભુત આશીર્વાદ પાઠવ્યા, જેનું જીવંત પ્રસારણ વિશ્વભરના અક્ષરમુક્તોએ નિહાળ્યું.

૧૫ ઓક્ટોબર, સોમવાર... બ્રહ્મજ્યોતિમાં નિવાસ કરીને સ્થાનિક ભક્તોને તેમજ દર્શનાર્થે પધારેલ અનેક ભક્તોને સત્સંગનું સુખ આપ્યું.

૧૬ ઓક્ટોબર, મંગળવાર... આણંદનાં જાણીતાં ગાયનેકોલોજિસ્ટ ડૉ. નયનાબહેન પૌત્ર ચિ. રિતાંશને લઈ શ્રી ઠાકોરજીનાં દર્શનાર્થે પધાર્યાં ત્યારે તેઓને આશીર્વાદ પાઠવ્યા. ચિ. રિતાંશનાં માતા-પિતા નિકેતભાઈ-મૌલિનાબહેન તથા તેઓનાં સ્નેહી મોનાબહેન પટેલ આદિ સૌને સત્કાર્યાં તેમજ ગોષ્ઠિનો લાભ આપ્યો. રાત્રે યોગીપ્રસાદના પ્રાંગણમાં ચરોતર પ્રદેશનાં સૌ સત્સંગી બહેનો માટે યોજેલ ગરબા ઉત્સવમાં પધારી સૌનો આનંદ-ઉત્સાહ વધાર્યો.

૧૭ ઓક્ટોબર, બુધવાર... વહેલી સવારે વિદેશની ધર્મયાત્રા પૂર્ણ કરીને પરત પધારતા પ.પૂ. અશ્વિનદાદા, પ.પૂ. હર્ષદભાઈ તથા પૂ. વાસુભાઈને સત્કાર્યાં. પારમિતા મંદિરે મોટી સંખ્યામાં ઉપસ્થિત ભક્તોને આશીર્વાદ પાઠવ્યા. બપોરે કેનેડાથી પધારેલ કિરણભાઈ-દીપિકાબહેનને સત્કાર્યાં. સંધ્યા આરતી બાદ પારમિતા મંદિરમાં યોજેલ સ્વાગતસભામાં વિદેશથી પધારેલ સંતોના મુખેથી મહિમાગાનનું શ્રવણ કર્યું તેમજ સભામાં પધારેલ સૌને આશીર્વાદ પાઠવ્યા.

૧૮ ઓક્ટોબર, ગુરુવાર... દશેરાના મંગલ પર્વે સવારે યોગી વિદ્યાપીઠમાં પધારી શિક્ષકોને અદ્ભુત આશિષ પાઠવી જીવન જીવવાની સુંદર સમજ અને પ્રેરણા આપી. સાઘક ભાઈઓના કર્મયોગ સ્થાન- 'અનુપમ એડહેસિવ્ઝ' પર પધારી કાર્ય કરતા સૌ સંતો-કાર્યકરોએ કેવી ભાવનાથી સેવા કરવી તે વાત સમજાવી આશીર્વાદ પાઠવ્યા. અનુપમ સ્વજન તપનભાઈની ફેક્ટરી 'BST Sayona'માં પધારી તેઓના સાથી મુક્ત-ભાગીદારોને સત્સંગ-મહિમાની વાતો કરી આશીર્વાદ પાઠવ્યા. જાણીતાં ગાયનેકોલોજિસ્ટ ડૉ. નયનાબહેન પટેલની 'આકાંક્ષા હોસ્પિટલ'માં શરૂ થતા નવા વિભાગ 'ઓલમ્પસ હાર્ટ સેન્ટર' અને મુખ્ય કાર્ડિયોલોજિસ્ટ ડૉ. મિહિરભાઈ તન્ના તથા અન્ય ડોક્ટર ટીમને મળી સૌને આશીર્વાદ પાઠવ્યા. હોસ્પિટલની નજીકમાં નિવાસ કરતાં સંદીપભાઈ-વીણાબહેનના ઘરે પધારી સૌને આશિષ પાઠવી સત્સંગ- ગોષ્ઠિનો અદ્ભુત લાભ આપ્યો. રાત્રે પ.પૂ. અશ્વિનદાદા દ્વારા કથિત 'અમારા જીવનની અધ્યાત્મયાત્રા' પારાયણનું શ્રવણ કરી ધન્યતા અનુભવી.

૧૯ ઓક્ટોબર, શુક્રવાર... સવારે યુ.કે.થી પધારેલ દર્શનાબહેન ઠક્કર તથા ભાવિશાબહેન ટેલરને સત્કાર્યાં. સાંજે મુંબઈથી પધારેલ કનુભાઈ ગાંધી-જ્યોતિબહેનને સત્કાર્યાં તેમજ ગોષ્ઠિનો લાભ આપ્યો. રાત્રે પ.પૂ. અશ્વિનદાદા દ્વારા કથિત 'અમારા જીવનની અધ્યાત્મયાત્રા' પારાયણનું શ્રવણ કરી ધન્યતા અનુભવી.

૨૦ ઓક્ટોબર, શનિવાર... બ્રહ્મજ્યોતિમાં નિવાસ કરીને સ્થાનિક ભક્તોને તેમજ દર્શનાર્થે પધારેલ અનેક ભક્તોને સત્સંગનું સુખ આપ્યું. રાત્રે પારમિતા મંદિરે પ.પૂ. અશ્વિનદાદા દ્વારા કથિત 'અમારા જીવનની અધ્યાત્મયાત્રા' પારાયણનું શ્રવણ કરી ધન્યતા અનુભવી.

૨૧ ઓક્ટોબર, રવિવાર... સાંજે અનુપમ સ્વજન પ્રવીણભાઈ કોટકની દીકરી ચિ. વિધિના સગાઈવિધિ પ્રસંગે અમદાવાદમાં તેઓના ઘરે પધારી આશીર્વાદ પાઠવ્યા. આ પ્રસંગે ગુજરાતના માનનીય ઉપમુખ્યમંત્રી શ્રી નીતિનભાઈ, શ્રી પુરુષોત્તમભાઈ રૂપાલા, શ્રી ગૌતમભાઈ અદાણી, શ્રી પરિમલભાઈ નથવાણી આદિ મહાનુભાવોને મળી ગોષ્ઠિ કરી. પરત બ્રહ્મજ્યોતિ-મોગરી પધાર્યા બાદ પારાયણ પ્રસંગે મોટી સંખ્યામાં પધારેલ ભક્તો સાથે મોડી રાત્રિ સુધી ગોષ્ઠિ કરી સૌને બ્રહ્માનંદ કરાવ્યો.

૨૨ ઓક્ટોબર, સોમવાર... બ્રહ્મજ્યોતિમાં નિવાસ કરીને સ્થાનિક ભક્તોને તેમજ દર્શનાર્થે પધારેલ અનેક ભક્તોને સત્સંગનું સુખ આપ્યું. રાત્રે પારમિતા મંદિરે પ.પૂ. અશ્વિનદાદા દ્વારા કથિત 'અમારા જીવનની અધ્યાત્મયાત્રા' પારાયણનું શ્રવણ કર્યું. મોડી રાત્રે મુંબઈથી પધારેલ ત્રંબકદાદા-સમતાબાને સત્કારી ગોષ્ઠિનો લાભ આપ્યો.

૨૩ ઓક્ટોબર, મંગળવાર... સવારે યુ.કે.થી પધારેલ મેલુલભાઈ, શીલાબહેન અને હેમલતાબહેનને સત્કારી ગોષ્ઠિનો લાભ આપ્યો. સાંજે બ્ર.સ્વ. યોગીજી મહારાજની સ્મૃતિમાં યોજેલ કીર્તનસંધ્યામાં પધારી કીર્તન-ભક્તિનો આનંદ માણ્યો તથા પધારેલ સૌ ભક્તોને આશીર્વાદ પાઠવ્યા. યુ.કે.થી પધારેલ વિનુભાઈ નકારજને સત્કાર્યા. કીર્તનસંધ્યા બાદ મોડી રાત્રિ સુધી ભક્તોને સત્સંગ-ગોષ્ઠિનો લાભ આપ્યો.

૨૪ ઓક્ટોબર, બુધવાર... યુ.એસ.એ. પધારતા સુભાષભાઈ-સંગીતાબહેનને વિદાયની શુભેચ્છા અને આશિષ પાઠવી. કરમસદ શ્રીકૃષ્ણ હોસ્પિટલના પ્રિવિલેજ સેન્ટરમાં પધારી ચારુતર આરોગ્ય મંડળનાં ભૂતપૂર્વ ચેરપરસન સુશ્રી અમ્રિતાબહેનના નિરામય સ્વાસ્થ્યલાભ માટે પ્રાર્થના કરી.

૨૫ ઓક્ટોબર, ગુરુવાર... સવારે મંગલપૂજામાં મુંબઈથી પધારેલ ત્રંબકભાઈ-સમતાબાને લાભ આપ્યો. શ્રી શ્રી રવિશંકર મહારાજના વાસદ કેન્દ્રના મહંતશ્રી પૂ. અશોકભાઈ સ્વામીને સત્કારી સત્સંગ ગોષ્ઠિનો આનંદ માણ્યો.

૨૬ ઓક્ટોબર, શુક્રવાર... બ્રહ્મજ્યોતિમાં નિવાસ કરીને સ્થાનિક ભક્તોને તેમજ દર્શનાર્થે પધારેલ અનેક ભક્તોને સત્સંગનું સુખ આપ્યું.

૨૭ ઓક્ટોબર, શનિવાર... સવારે નેચરક્યોર સેન્ટરમાં પધારી સ્વાસ્થ્યલાભ માટે સારવાર લીધી. નૂતન મંદિરના નિર્માણ માટે યોજેલ



મીટિંગમાં પધારી કાર્યકર્તાઓને જરૂરી માર્ગદર્શન પૂરું પાડ્યું. વડોદરાથી ગોવિંદભાઈ તેઓના ભત્રીજા ચિ. હર્ષની કંકોતરી લઈને પધાર્યા, તેઓ સૌને આશીર્વાદ પાઠવ્યા. સાંજે પવઈ કેન્દ્રમાંથી પધારેલ વ્રતધારી સંતો તેમજ કાર્યકર્તાઓ સાથે ગોષ્ઠિનો આનંદ માણ્યો. સ્થાનિક ભક્તોને પણ ગોષ્ઠિનો લાભ આપ્યો.

૨૮ ઓક્ટોબર, રવિવાર... બ્રહ્મજ્યોતિમાં નિવાસ કરીને સ્થાનિક ભક્તોને તેમજ દર્શનાર્થે પધારેલ અનેક ભક્તોને સત્સંગનું સુખ આપ્યું. રાત્રિસભામાં વચનામૃત ગઢડા મધ્ય-૩૫ 'જાતની ખાણનું' સમજાવી અદ્ભુત સત્સંગલાભ આપ્યો.

૨૯ ઓક્ટોબર, સોમવાર... સાંજે સ્વાસ્થ્યલાભ માટે વડોદરા ડોક્ટરની મુલાકાત લીધી. અનિલભાઈ જેરાજનીના ઘરે પધારામણી કરી પરિવારજનોને ગોષ્ઠિનો લાભ આપ્યો.

૩૦ ઓક્ટોબર, મંગળવાર... રાત્રે પારમિતા મંદિરે સદ્ગુરુ સંત પ.પૂ. રતિકાકા અને પ્રેરકભાઈ યુ.કે. જતા હોવાથી તેઓની વિદાય-મિલન સભામાં પધારી આશીર્વાદ પાઠવ્યા.

૩૧ ઓક્ટોબર, બુધવાર... બ્રહ્મજ્યોતિમાં નિવાસ કરીને સ્થાનિક ભક્તોને તેમજ દર્શનાર્થે પધારેલ અનેક ભક્તોને સત્સંગનું સુખ આપ્યું. રાત્રે યોગીપ્રસાદના હોલમાં દિવાળી ઉત્સવ આયોજન માટે યોજાયેલ સ્થાનિક કાર્યકર્તાઓની મીટિંગમાં પધારી સેવાભાવનાના માહાત્મ્યની અદ્ભુત વાતો કરી આશિષ પાઠવી પ્રોત્સાહિત કર્યા. ◆

અનુપમ બાળવાર્તા

સંતભગવંત સાહેબજીની પ્રેરણા અને આશીર્વાદથી અનુપમ મિશન પરિવારની ઉછરતી પેઢીનાં બાળ અક્ષરમુક્તોમાં સત્સંગ સંસ્કારસિંચન થાય તે હેતુથી ભગવાન સ્વામિનારાયણ અને સર્વે ગુણાતીત સ્વરૂપોનાં જીવન-માહાત્મ્યની 'અનુપમ બાળવાર્તા' - વોટ્સઅપ ઓડિયો સિરિઝનાં નૂતનવર્ષ-૨૦૭૫, તારીખ ૮ નવેમ્બર ૨૦૧૮ના રોજ મુક્તાર્પણ થયાં. 'અનુપમ બાળવાર્તા'ના પ્રસિદ્ધ થઈ ગયેલા ભાગ અનુપમ મિશનની વેબસાઈટ www.anoopam.org/baal-vaarta પરથી ઉપલબ્ધ થઈ શકશે. જરૂર લાભ લેશોજી. આ બાળવાર્તાઓનો લાભ મેળવવા પૂ. સુનીલભાઈ પંડ્યાના મોબાઈલ (૯૯૨૫૦ ૩૮૧૨૦) પર સંપર્ક કરશો અને આપના બાળકનું પૂરું નામ, જન્મ તારીખ, ગામ અને માતા-પિતાના મોબાઈલ નંબરની જાણ કરશો તેવી વિનંતી !